
Rishibhih Kritam Nila Stotram

ಮುಷಿಭಿಃ ಕೃತಂ ನೀಲಸ್ತೋತ್ರಂ

Document Information



Text title : Rishibhih Kritam Nila Stotram

File name : RRiShibhiHkRRitaMnIlastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | nAgarakhaNDa | adhyAya 259/54-68/2||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 24, 2025

sanskritdocuments.org



ಋಷಿಭಿಃ ಕೃತಂ ನೀಲಸ್ತೋತ್ರಂ



ಋಷಯ ಊಚುಃ .

ತ್ವಂ ದೇವಃ ಸರ್ವಗೋಪ್ತೃಣಾಂ ವಿಶ್ವಗೋಪ್ತಾ ಸನಾತನಃ .
ವಿಷ್ಣುಹರ್ತಾ ಜ್ಞಾನದಶ್ಚ ಧರ್ಮರೂಪಶ್ಚ ಮೋಕ್ಷದಃ .. ೫೪..
ತ್ವಮೇವ ಧನದಃ ಶ್ರೀದಃ ಸರ್ವವ್ಯಾಧಿನಿಷೂದನಃ .
ಜಗತಾಂ ಶರ್ಮಕರಣೇ ಪ್ರವೃತ್ತಃ ಕನಕವ್ರದಃ .. ೫೫..
ತೇಜಸಾಂ ಧಾಮ ಸರ್ವೇಷಾಂ ಸೌರಭೇಯ ಮಹಾಬಲ .
ಶೃಂಗಾಗ್ರೇ ಧೃತಕೈಲಾಸಃ ಪಾರ್ವತೀಸಹಿತಸ್ತ್ವಯಾ .. ೫೬..
ವೇದಸ್ತುತ್ಯೋ ವೇದಮಯೋ ವೇದಾತ್ಮಾ ವೇದವಿತ್ತಮಃ .
ವೇದವೇದ್ಯೋ ವೇದಯಾನೋ ವೇದರೂಪೋ ಗುಣಾಕರಃ .. ೫೭..
ಗುಣತ್ರಯೇಭ್ಯೋಽಪಿ ಪರೋ ಯಾಥಾತ್ಮ್ಯಂ ವೇದ ಕಸ್ತವ .
ವೃಷಸ್ತ್ವಂ ಭಗವಾಂದೇವ ಯಸ್ತುಭ್ಯಂ ಕುರುತೇ ತ್ವಘಂ .. ೫೮..
ವೃಷಲಃ ಸ ತು ವಿಜ್ಞೇಯೋ ರೌರವಾದಿಷು ಪಚ್ಯತೇ .
ಯದಾ ಸ್ಪೃಷ್ಟಃ ಸ ತು ನರೋ ನರಕಾದಿಷು ಯಾತನಾಃ .. ೫೯..
ಸೇವತೇ ಪಾಪನಿಚಯೈರ್ನಿಗಾಢಪ್ರಾಯಬಂಧನೈಃ .
ಕ್ಷುತ್ಕ್ವಾಮಂ ಚ ತೃಷಾಕ್ರಾಂತಂ ಮಹಾಭಾರಸಮನ್ವಿತಂ .. ೬೦..
ನಿರ್ದಯಾ ಯೇ ಪ್ರಶೋಷ್ಯಂತಿ ಮತಿಸ್ತೇಷಾಂ ನ ಶಾಶ್ವತೀ .
ಚತುರ್ಭಿಃ ಸಹಿತಂ ಮರ್ತ್ಯಾ ವಿವಾಹವಿಧಿನಾ ತು ಯೇ .. ೬೧..
ವಿವಾಹಂ ನೀಲರೂಪಸ್ಯ ಯೇ ಕರಿಷ್ಯಂತಿ ಮಾನವಾಃ .
ಪಿತೃನುದ್ದಿಶ್ಯ ತೇಷಾಂ ವೈ ಕುಲೇ ನೈವಾಸ್ತಿ ನಾರಕೀ .. ೬೨..
ತ್ವಂ ಗತಿಃ ಸರ್ವಲೋಕಾನಾಂ ತ್ವತ್ತಿತಾ ಪರಮೇಶ್ವರಃ .
ತ್ವಯಾ ವಿನಾ ಜಗತ್ಸರ್ವಂ ತತ್ಕ್ಷಣಾದೇವ ನಶ್ಯತಿ .. ೬೩..
ಪರಾ ಚೈವ ತು ಪಶ್ಯಂತೀ ಮಧ್ಯಮಾ ವೈಖರೀ ತಥಾ .
ಚತುರ್ವಿಧಾನಾಂ ವಚಸಾಮೀಶ್ವರಂ ತ್ವಾಂ ವಿದುರ್ಬುಧಾಃ .. ೬೪..
ಚತುಃಶೃಂಗಂ ಚತುಷ್ಪಾದಂ ದ್ವಿಶೀರ್ಷಸಪ್ತಹಸ್ತಕಂ .
ತ್ರಿಧಾ ಬದ್ಧಂ ಧರ್ಮಮಯಂ ತ್ವಾಮೇವ ವೃಷಭಂ ವಿದುಃ .. ೬೫..
ತೃಪ್ತಿದಂ ಸರ್ವಭೂತಾನಾಂ ವಿಶ್ವವ್ಯಾಪಕಮೋಜಸಾ .

ಋಷಿಭಿಃ ಕೃತಂ ನೀಲಸ್ತೋತ್ರಂ

ಬ್ರಹ್ಮ ಧರ್ಮಮಯಂ ನಿತ್ಯಂ ತ್ವಾಮಾತ್ಮಾನಂ ವಿದುರ್ಜನಾಃ .. ೬೬..
ಅಚ್ಛೇದ್ಯಸ್ತ್ವ ಮಭೇದ್ಯಸ್ತ್ವ ಮಪ್ರಮೇಯೋ ಮಹಾಯಶಾಃ .
ಅಶೋಚ್ಯಸ್ತ್ವ ಮದಾಹ್ಯೋಽಸಿ ವಿದುಃ ಪೌರಾಣಿಕಾ ಜನಾಃ .. ೬೭..
ತ್ವದಾಧಾರಮಿದಂ ಸರ್ವಂ ತ್ವದಾಧಾರಮಿದಂ ಜಗತ್ .
ತ್ವದಾಧಾರಾಶ್ಚ ದೇವಾಶ್ಚ ತ್ವದಾಧಾರಂ ತಥಾ ಮೃತಂ .. ೬೮..
ಜೀವರೂಪೇಣ ಲೋಕಾಂಸ್ತ್ರೀನ್ವ್ಯಾಪ್ಯ ತಿಷ್ಠಸಿ ನಿತ್ಯದಾ ..
ಇತಿ ಶ್ರೀಸೃಂದಪುರಾಣೇ ನಾಗರಖಂಡೇ ಏಕೋನಷಷ್ಟಿತಮಾಧಿಕ-
ದ್ವಿಶತತಮಾಧ್ಯಾಯಾಂತರ್ಗತಂ ಋಷಿಭಿಃ ಕೃತಂ ನೀಲಸ್ತೋತ್ರಂ ಸಮಾಪ್ತಂ .
ಸೃಂದಪುರಾಣ . ನಾಗರಖಂಡ . ಅಧ್ಯಾಯ ೨೫೯/೫೪-೬೮/೨..

skandapurANa . nAgarakhaNDa . adhyAya 259/54-68/2..

Proofread by PSA Easwaran

——
Rishibih Kritam Nila Stotram

pdf was typeset on August 24, 2025

——
Please send corrections to sanskrit@cheerful.com

